

Kerala Gazette No. 18 dated 1st May, 2012.

PART I

Section iii



கேரள அரசு

சட்ட (சட்டமியற்றல்-எ) துறை

அறிக்கை

எண் 4660/ச. இ. பி. 2/2011/சட்டம்.

திருவனந்தபுரம், 2011 ஏப்ரல் 28
1933 விசாகம் 8.

2011 ஏப்ரல் 27ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் விளம்பரம் செய்யப்படுகிறது.

ஆளுநரின் ஆணைப்படி,

கெ. ரமணி,

சட்டத்துறை கூடுதல் செயலர்,

சட்டத்துறை சிறப்புச்செயலர் (பொறுப்பு).

2011-ன் 38-வது எண் அவசரச்சட்டம்

**2011-ன் கேரள நெல்வயல் மற்றும் தண்ணீர்தட
பாதுகாப்பு (திருத்த) அவசரச்சட்டம்**

இந்தியக்குடியரசின் அறுபத்தியிரண்டாவது ஆண்டில் கேரள ஆளுநரால் விளம்பரம் செய்யப்பட்டது.

2008-ன் கேரள நெல்வயல் மற்றும் தண்ணீர்தட பாதுகாப்பு சட்டத்தை திருத்தம் செய்வதற்குரிய ஒரு அவசரச்சட்டம்.

முன்னுரை.—2008-ன் கேரள நெல்வயல் மற்றும் தண்ணீர்தட பாதுகாப்புச் சட்டம் (2008-ன் 28) இதற்குப்பின்வரும் தேவைகளுக்காக திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்கத் தேவையான சூழ்நிலை நடைமுறையில் உள்ளது என்று கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் 213-வது விதித்தொகுப்பின் உட்பிரிவு (1)-ஆல் வழங்கப்பட்ட அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பரம் செய்யப்படுகிறது:—

1. சுருக்கப்பெயரும் தொடக்கமும்.—(1) இந்த அவசரசட்டம் 2011-ன் கேரள நெல்வயல் மற்றும் தண்ணீர்தட பாதுகாப்பு (திருத்த) அவசரசட்டம் என அழைக்கப்படலாம்.

(2) இது 2008 ஆகஸ்ட் 12ஆம் தேதி அமலுக்கு வந்ததாக கருதப்பட வேண்டும்.

2. 2008-ன் 28-வது சட்டம் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கும் காலத்தில் 2008-ன் கேரள நெல்வயல் மற்றும் தண்ணீர்தட பாதுகாப்பு சட்டம் (2008-ன் 28) (இதற்கு பிறகு முதன்மைச் சட்டம் என்று குறிப்பிடப்படும்) பிரிவுகள் 3, 4 மற்றும் 5-ல் குறிப்பிட்டுள்ள திருத்தங்களுக்கு உட்பட்டு அமலிலிருக்கும்.

3. பிரிவு 12-ன் திருத்தம்.—முதன்மை சட்டத்தில் பிரிவு 12-ன் துணைப் பிரிவு (1)-ல் “வருவாய் பிரிவு அதிகாரியின் பதவிக்கு குறையாத” என்ற சொற்களுக்குப் பதிலாக “கிராம அதிகாரியின் பதவிக்கு குறையாத” என்ற சொற்கள் சேர்க்கப்பட வேண்டும்.

4. 13-வது பிரிவின் திருத்தம்.—முதன்மை சட்டத்தின் பிரிவு 13-ல் “ஏதேனும் நெல்வயல்” என்ற சொற்களுக்குப் பதிலாக “ஏதேனும் நெல்வயல் அல்லது தண்ணீர்த்தடம்” என்ற சொற்களும் “மேற்கூறிய நெல்வயலின்” என்ற சொற்களுக்குப் பதிலாக “மேற்கூறிய நெல்வயலின் அல்லது தண்ணீர்த்தடத்தின்” என்ற சொற்களும் வரிசைப்படி சேர்க்கப்பட வேண்டும்.

5. 19-வது பிரிவின் திருத்தம்.—முதன்மை சட்டத்தின் பிரிவு 19-ன் துணைப்பிரிவு (1)-ல் “வருவாய் பிரிவு அதிகாரியின்” என்ற சொற்களுக்குப் பதிலாக “கிராம பிரிவு அதிகாரியின்” என்ற சொற்கள் சேர்க்கப்பட வேண்டும்.

ஆர். எஸ். கவாய்,
ஆளுநர்.